



# विद्या भारती संकुल संवाद

दिसंबर 2025  
मार्गशीर्ष - पौष  
विक्रमी संवत् 2082

“सा विद्या या विमुक्तये”



## अखिल भारतीय अधिकारी प्रवास

**संगठनात्मक एवं प्रशिक्षण:**

- प्रचारक एवं संगठकों हेतु विशेष 'अभ्यास वर्ग' का आयोजन।
- संगीत विषय पर केंद्रित 'अखिल भारतीय बैठक'।

**सांस्कृतिक गौरव:**

- वंदेमातरम् का भव्य सामूहिक गायन।
- मध्य भारत प्रांत के बैगपाइपर बैंड दलों द्वारा अनुशासित एवं मनमोहक प्रदर्शन।

**उपलब्धि एवं सम्मान:**

- CGPSC परीक्षा में चयनित 22 पूर्व छात्रों का विशेष सम्मान समारोह।
- पूर्व छात्र डॉ. योगेश सिंह द्वारा AICTE चेयरमैन का पदभार ग्रहण करने पर हर्ष।

**विशेष आयोजन:**

- प्रेरणादायी 'संस्थापक-सप्ताह' समारोह।
- 'ALT सारथी' लॉन्च कार्यक्रम में सक्रिय सहभागिता।



विशेष







## विद्या भारती मालवा

## अखिल भारतीय अधिकारी प्रवास

## खंडवा में विद्या भारती महामंत्री श्री देशराज शर्मा का प्रेरक प्रवास: शिशु मंदिरों का निरीक्षण और शैक्षिक उन्नयन पर विशेष बैठक



खंडवा | विद्या भारती अखिल भारतीय शिक्षा संस्थान के महामंत्री श्री देशराज शर्मा जी ने तीन दिवसीय प्रवास के अंतर्गत मालवा प्रांत के खंडवा स्थित सरस्वती शिशु मंदिर कल्याणगंज एवं गणेशगंज का विस्तृत अवलोकन किया। इस दौरान उन्होंने वंदना, छात्र संवाद, शैक्षिक व्यवस्थाओं की समीक्षा, अभिभावक व आचार्य परिवार से चर्चा तथा समिति बैठकों में सहभागिता की। बस्ती स्थित गणेश विद्यालय का भी निरीक्षण किया गया। श्री शर्मा जी ने योजनाबद्ध कार्यप्रणाली एवं लक्ष्यों के समयबद्ध क्रियान्वयन पर बल दिया।

प्रवास के दौरान प्रांत संगठन मंत्री श्री योगेश शर्मा एवं प्रांत प्रमुख श्री पंकज पवार उपस्थित रहे। अखिल भारतीय अधिकारी श्री देशराज जी शर्मा के प्रवास के तारतम्य में विद्या भारती मध्यभारत प्रांत द्वारा एक विशेष बैठक का आयोजन हुआ।

इस बैठक में प्रांत एवं जिलों के प्रमुख पदाधिकारी उपस्थित रहे। विद्या भारती मध्यभारत प्रांत की विशेष बैठक में संगठनात्मक कार्य, शैक्षिक उन्नयन एवं राष्ट्रीय शिक्षा के संवर्धन पर प्रेरक चर्चा हुई।



## विद्या भारती केरल

## प्रचारक एवं संगठकों हेतु विशेष 'अभ्यास वर्ग' का आयोजन



विद्या भारती के प्रचारकों, संगठकों का पांच दिवसीय अभ्यास वर्ग भारतीय विद्यापीठम सीबीएसई स्कूल, पारशाला, जिला त्रिवेंद्रम (केरल) में आयोजित किया गया। अभ्यास वर्ग में अखिल भारतीय संगठन मंत्री गोविंद चंद्र महंत जी ने देशभर से आए प्रतिनिधियों को संबोधित किया।







## विद्या भारती मालवा

## संगीत विषय पर केंद्रित 'अखिल भारतीय बैठक'

उज्जैन। विद्या भारती की योजनानुसार सम्राट विक्रमादित्य भवन, प्रशिक्षण एवं शोध केंद्र, उज्जैन में संगीत विषय की अखिल भारतीय बैठक आयोजित की गई। कार्यक्रम में संगीत विषय के प्रभारी एवं पश्चिम उत्तर प्रदेश क्षेत्र के संगठन मंत्री डोमेश्वर जी साहू ने संगीत को मानव जीवन के लिए अत्यंत लाभकारी बताते हुए राष्ट्रीय शिक्षा नीति के अनुरूप इसे विभिन्न विषयों से जोड़ने की आवश्यकता पर बल दिया। इस अवसर पर पूर्वी उत्तर प्रदेश क्षेत्र के सह संगठन मंत्री एवं संगीत विषय के सह प्रभारी राम मनोहर जी, संगीत विषय के अखिल भारतीय संयोजक एवं प्रसिद्ध ध्रुपद गायक विनोद जी द्विवेदी, डॉ.



रविंद्र शर्मा प्रशिक्षण निदेशक मालवा प्रांत और श्री महेश गुप्ता महाप्रबंधक आदि उपस्थित रहे।

## 'वंदेमातरम्' का भव्य सामूहिक गायन

## विद्या भारती गोरक्ष



बस्ती। वंदेमातरम् की 150वीं वर्षगांठ पर बस्ती जनपद के 34 विद्यालयों के 32 हजार छात्रों ने सामूहिक रूप से वंदेमातरम् का गायन किया। कार्यक्रम में गोरक्ष प्रांत के प्रांत प्रचारक श्री रमेश जी ने राष्ट्रभक्ति, सांस्कृतिक जागरण और समाज निर्माण में छात्रों की भूमिका पर प्रकाश डाला। इस अवसर पर बस्ती मंडल के डीआईजी श्री संजीव त्यागी और अन्य प्रशासनिक अधिकारी उपस्थित रहे। कार्यक्रम में सरस्वती विद्या मंदिर सीनियर सेकेंडरी स्कूल, रामबाग, बस्ती के 2600 छात्रों अपने घोष दल के साथ सम्मिलित हुए।

## CGPSC परीक्षा में चयनित 22 पूर्व छात्रों का विशेष सम्मान समारोह



## विद्या भारती छत्तीसगढ़

रायपुर। सरस्वती शिक्षा संस्थान, रोहिणीपुरम में आयोजित समारोह में छत्तीसगढ़ लोक सेवा आयोग की 2024 की परीक्षा में सफल 22 पूर्व छात्रों को सम्मानित किया गया। इस अवसर पर चयनित छात्रों ने विद्यालय में प्राप्त संस्कार, अनुशासन और मूल्य आधारित शिक्षा को अपनी सफलता का आधार बताया। वरिष्ठ मंडल वाणिज्य अधिकारी श्री अवधेश त्रिवेदी और विद्या भारती छत्तीसगढ़ के प्रांतीय संगठन मंत्री डॉ. देव नारायण साहू ने चयनित विद्यार्थियों को शुभकामनाएं दीं। क्षेत्रीय उपाध्यक्ष श्री जुड़ावन सिंह ठाकुर, प्रांत प्रचारक श्री अभय कुंभकार, रायपुर के कलेक्टर एवं पूर्व विद्यार्थी डॉ. गौरव सिंह ने मातृभाषा के सम्मान, विनम्रता और सेवा भाव को प्रशासनिक कार्य का मूल बताया।







विद्या भारती गोरक्ष

## प्रेरणादायी 'संस्थापक-सप्ताह' समारोह



श्री गोरक्षपीठ द्वारा संचालित महाराणा प्रताप शिक्षा परिषद् के 'संस्थापक-सप्ताह समारोह 2025' का मुख्य महोत्सव एवं पुरस्कार वितरण समारोह गोरक्षपीठाधीश्वर, महंत मुख्यमंत्री श्री योगी आदित्यनाथ जी के सानिध्य में संपन्न हुआ। इस अवसर पर माननीय राज्यपाल उत्तराखण्ड लेफ्टिनेंट जनरल (से.नि.) श्री गुरमीत सिंह जी ने विभिन्न प्रतियोगिताओं में उत्कृष्ट प्रदर्शन करने वाले विद्यार्थियों को सम्मानित किया।

इसी क्रम में विद्या भारती द्वारा संचालित सरस्वती शिशु मंदिर पक्कीबाग के कक्षा नवम के छात्र रजत द्विवेदी को अंग्रेजी भाषण के लिए सम्मानित किया गया। इसके साथ ही बहन वैदेही मिश्रा को माननीय मुख्यमंत्री श्री योगी आदित्यनाथ जी ने सम्मानित किया।



## मध्य भारत प्रांत के बैगपाइपर बैंड दलों द्वारा अनुशासित एवं मनमोहक प्रदर्शन

विद्या भारती मध्य भारत

विद्या भारती मध्य भारत प्रांत के बैगपाइपर बैंड दलों का भव्य एवं अनुशासित प्रदर्शन राजधानी भोपाल स्थित शौर्य स्मारक परिसर में किया गया। पारंपरिक वेशभूषा में दल के सदस्यों ने अनुशासन, तालमेल और संगीतात्मक सौंदर्य का अद्भुत प्रदर्शन किया। बैगपाइपर बैंड के कलाकारों ने अपने उत्कृष्ट संगीत कौशल के माध्यम से भारतीय सेना के शौर्य और राष्ट्रसेवा की परंपरा को प्रदर्शित किया। इस अवसर पर सेवानिवृत्त कर्नल श्री नारायण पारवानी, प्रांत अध्यक्ष श्री मोहनलाल गुप्ता, संगठन मंत्री श्री निखिलेश माहेश्वरी, श्री सतीश अग्रवाल, डॉ. रामकुमार भावसार, श्री चन्द्रहंस पाठक, श्री दीपक चंदेवा और बड़ी संख्या में नगरवासी उपस्थित रहे। कार्यक्रम के अंत में मार्च पास्ट निकाला गया।








## 'ALT सारथी' लॉन्च कार्यक्रम में सक्रिय सहभागिता

बीवीएम एचएसएस उधमपुर नैसु विद्यालय के दो विद्यार्थियों ने कश्मीर विश्वविद्यालय में आयोजित ALT सारथी लॉन्च कार्यक्रम में सहभागिता की। यह कार्यक्रम अटल इनोवेशन मिशन के अंतर्गत आयोजित किया गया। कार्यक्रम में विद्या भारती के विद्यार्थियों ने आईओटी आधारित स्मार्ट लैंडस्लाइड अलर्ट सिस्टम का प्रदर्शन किया और जम्मू एवं कश्मीर के ATL एवं नॉन-ATL विद्यालयों के विद्यार्थियों के साथ सहभागिता की।

विद्या भारती जम्मू एवं कश्मीर



## प्रधानाचार्य-चेयरमैन बैठक में सर्वांगीण शिक्षा और संस्कार केंद्रों पर जोर

विद्या भारती हरियाणा



विद्यालय स्तर पर कम से कम एक संस्कार केंद्र शुरू करें

कुरुक्षेत्र। विद्या भारती हरियाणा, हिन्दू शिक्षा समिति कुरुक्षेत्र द्वारा संपर्कित विद्या मंदिर योजना के अंतर्गत 'प्रधानाचार्य एवं चेयरमैन बैठक' का आयोजन प्रांत कार्यालय भारती भवन, कुरुक्षेत्र में किया गया।

बैठक में विद्या भारती उत्तर क्षेत्र के संगठन मंत्री विजय नड्डा जी ने बताया कि विद्या भारती के प्रकल्प डिपार्टमेंट आफ होलिस्टिक एजुकेशन के अंतर्गत छात्रों के सर्वांगीण विकास हेतु चार प्रकार की ओलम्पियाड परीक्षाएं संचालित हो रही हैं, जिनमें संपर्कित विद्यालयों के छात्र भी भाग ले सकते हैं। साथ ही विद्या भारती की विभिन्न आचार्य कार्यशालाओं में भी संपर्कित विद्यालयों के शिक्षक भागीदारी कर सकते हैं।

प्रांतीय उपाध्यक्ष चेताराम शर्मा जी ने सभी विद्यालयों से आग्रह किया कि वे अपने स्तर पर एक-एक संस्कार केंद्र प्रारंभ करने का संकल्प लें ताकि कोई भी बच्चा शिक्षा से वंचित न रहे।

अनिल कुमार कुलश्रेष्ठ जी ने अखिल भारतीय स्तर पर आयोजित होने वाली संस्कृति ज्ञान परीक्षा के बारे में जानकारी दी और छात्रों को इसमें सम्मिलित होकर संस्कृतिपरक ज्ञान अर्जित करने का आग्रह किया।

सुमन बाल जी ने क्षेत्रीय स्तर पर होने वाली एनटीएसई परीक्षा के विषय में जानकारी दी। सेवा-शिक्षा विभाग की ओर से संचालित संस्कार केंद्रों की डॉक्युमेंट्री भी प्रस्तुत की गई। प्रांतीय मंत्री सम्पूर्ण सिंह जी ने भी विचार रखे।



### विद्यालयों की अपेक्षाएं

-विद्यालयों की ओर से अपेक्षा की गई कि उनके छात्रों को ज्ञान-विज्ञान मेला, सांस्कृतिक महोत्सव, खेलकूद प्रतियोगिताओं जैसे विद्या भारती के महत्वपूर्ण कार्यक्रमों में सहभागिता का अवसर मिले।

-विद्या भारती के वरिष्ठ अधिकारी समय-समय पर विद्यालयों में आकर प्रेरणादायी सत्र लें, जिससे छात्रों में संस्कार और आत्मविश्वास का विकास हो।

-आचार्यों के लिए भी कार्यशालाएं, प्रशिक्षण कार्यक्रम एवं प्रवास योजनाएं बनाई जाएं।





# दिल्ली में विद्या भारती पूर्व छात्र संगम-2025: बिहार-झारखंड के पूर्व छात्र एक मंच पर

विद्या भारती दिल्ली

नई दिल्ली। जनपथ स्थित डॉ. अंबेडकर इंटरनेशनल सेंटर में आयोजित विद्या भारती पूर्व छात्र संगम-2025 में दिल्ली-एनसीआर में निवास करने वाले बिहार एवं झारखंड के विद्या भारती विद्यालयों के पूर्व छात्रों ने भाग लिया। इस संगम का उद्देश्य पूर्व छात्रों को साझा मंच प्रदान करना एवं समाज जीवन में उनके योगदान को सम्मानित करना था।



कार्यक्रम में अखिल भारतीय संगठन मंत्री गोविन्द चंद्र महंत जी एवं उत्तर-पूर्व क्षेत्रीय संगठन मंत्री श्री ख्यालीराम जी का मार्गदर्शन प्राप्त हुआ। इस अवसर पर पूर्व छात्र परिषद् के अखिल भारतीय सह संयोजक श्री राहुल सिंघल, क्षेत्रीय संयोजक श्री आलोक कुमार तिवारी, उत्तर बिहार प्रांत के प्रदेश सचिव श्री रामलाल सिंह, दक्षिण बिहार प्रांत के प्रदेश सचिव श्री प्रदीप कुमार कुशवाहा आदि उपस्थित रहे।

## शिक्षक, नेतृत्व और छात्र विकास पर केंद्रित रही क्षेत्रीय शैक्षिक परिषद कार्यशाला

विद्या भारती मेरठ



गाज़ियाबाद। विद्या भारती पश्चिम उत्तर प्रदेश क्षेत्र के तत्वावधान में क्षेत्रीय शैक्षिक परिषद कार्यशाला का आयोजन क्षेत्रीय कार्यालय में किया गया। इस अवसर पर शैक्षिक परिषद् के तीनों स्तरों के कार्यो एवं उनके महत्व को स्पष्ट किया गया। आगामी वर्ष की कार्ययोजना तैयार करने के उद्देश्य से प्रांतवार बैठकों की तिथियां भी निर्धारित की गईं। इसके साथ ही शैक्षिक गुणवत्ता संवर्धन, मूल्य आधारित शिक्षा, नवोन्मेषी शिक्षण पद्धतियां, प्रभावी कक्षा प्रबंधन, छात्र विकास, शिक्षक की भूमिका, विद्यालय नेतृत्व जैसे विषयों पर प्रशिक्षण सत्र, परिचर्चाएं और समूह गतिविधियां आयोजित की गईं।

कार्यशाला का उद्देश्य विद्या भारती के सभी विद्यालयों में शिक्षा को अधिक प्रभावी, चरित्र निर्माणपरक, राष्ट्रनिष्ठ और नवाचार सम्पन्न बनाना था, जिससे छात्र सक्षम, संस्कारवान और राष्ट्रहित के प्रति समर्पित नागरिक बन सकें। इस तीन दिवसीय कार्यशाला में क्षेत्र के तीनों प्रांतों से 38 कार्यकर्ताओं ने सहभागिता की। कार्यशाला में विद्या भारती के अखिल भारतीय महामंत्री श्री देशराज शर्मा पूरे समय उपस्थित रहे, जबकि उद्घाटन सत्र में अखिल भारतीय सह संगठन मंत्री श्रीराम आरावकर जी की विशेष उपस्थिति रही। इसके साथ ही क्षेत्रीय मंत्री श्री लक्ष्म सिंह बिष्ट, क्षेत्रीय संगठन मंत्री श्री डोमेश्वर और मेरठ प्रांत के संगठन मंत्री श्री प्रदीप एवं ब्रज प्रांत के संगठन मंत्री भी उपस्थित रहे।







# छात्रों में व्यावसायिक दृष्टि विकसित करने का मंच बना विद्या भारती का वाणिज्य मेला

विद्या भारती मेरठ

गाजियाबाद। विद्या भारती मेरठ प्रांत द्वारा 6-7 दिसंबर को गाजियाबाद स्थित विद्या मंदिर में वाणिज्य मेले का भव्य आयोजन किया गया। इस अवसर पर प्रश्न मंच, पत्र वाचन एवं प्रदर्श प्रतियोगिता का आयोजन किया गया। प्रतियोगिताओं का मूल्यांकन संबंधित विषयों के विशेषज्ञों ने किया। इनमें महाविद्यालयों के प्राध्यापक, चार्टर्ड अकाउंटेंट और बिज़नेस मैनेजमेंट क्षेत्र के विशेषज्ञ शामिल थे। प्रांत संगठन मंत्री श्री प्रदीप जी ने कहा कि वाणिज्य ऐसा विषय है जो हमारी दैनिक गतिविधियों से लेकर वैश्विक अर्थव्यवस्था तक को प्रभावित करता है।



पूरा विश्व आर्थिक गतिविधियों से संचालित होता है और वाणिज्य उन्हीं गतिविधियों का अध्ययन है। वाणिज्य का अध्ययन विद्यार्थियों को जीवन में सही दिशा चुनने में सहायक होता है। उन्होंने यह भी कहा कि इस मेले का प्रमुख उद्देश्य विद्यार्थियों को रोजगार खोजने वाला नहीं, बल्कि रोजगार देने वाला बनाना है। इसी सोच के माध्यम से भारत को विश्व की आर्थिक शक्ति बनाया जा सकता है। मेले में अखिल भारतीय सह-संगठन मंत्री श्री यतीन्द्र जी, पश्चिम उत्तर प्रदेश क्षेत्र के मंत्री श्री लछम सिंह जी का सानिध्य प्राप्त हुआ। मेले में 33 विद्यालयों के 400 से अधिक छात्रों और 40 से अधिक आचार्यों ने सहभागिता की।

## भारतीय ज्ञान परंपरा को सशक्त करता वैदिक गणित / मूल्यांकनकर्ता प्रशिक्षण वर्ग

विद्या भारती उत्तराखंड

देहरादून। श्री गोवर्धन सरस्वती विद्या मंदिर सीनियर सेकेंडरी स्कूल, धर्मपुर, देहरादून में विद्या भारती कौशल विकास विभाग ने वैदिक गणित / मूल्यांकनकर्ता प्रशिक्षण वर्ग का आयोजन किया।

कार्यक्रम का उद्घाटन करते हुए डॉ. विजय पाल प्रदेश निरीक्षक, विद्या भारती उत्तराखंड ने कहा कि वैदिक गणित हमारी प्राचीन भारतीय ज्ञान परंपरा का अमूल्य भाग है, जो विद्यार्थियों की गणनात्मक क्षमता, तार्किक शक्ति, एकाग्रता एवं आत्मविश्वास को सुदृढ़ बनाता है।



यह आधुनिक युग में त्वरित, सरल और सटीक गणना की दक्षता विकसित करने का सशक्त माध्यम भी है। इस अवसर पर अखिल भारतीय सह कार्यालय प्रमुख श्री विवेक सैनी, मुख्य प्रशिक्षक श्री मोर मुकुट शर्मा, प्रधानाचार्य श्री आशुतोष कुमार शर्मा जी के साथ आमोद जी, गोविंद जी, वीरेंद्र जी, जसपाल जी एवं आभा जी आदि शिक्षकों की उपस्थिति रही। संचालन श्री आनन्द शर्मा ने किया।



## विद्या भारती राजस्थान

## सप्तशक्ति संगम के अनुभवों से समृद्ध बालिका शिक्षा परिषद बैठक

विद्या भारती राजस्थान की बालिका शिक्षा परिषद की द्विदिवसीय बैठक में सुश्री प्रमिला दीदी ने सप्तशक्ति की प्रस्तावना प्रस्तुत की, वहीं डॉ. रजनी मीणा दीदी ने महिलाओं के योगदान पर प्रेरक मार्गदर्शन दिया। जयपुर, जोधपुर व चित्तौड़ प्रांतों से 46 बहनों की सहभागिता रही। समापन सत्र में श्री गोविंद कुमार जी का मार्गदर्शन प्राप्त हुआ। प्रांत प्रमुखों ने सप्तशक्ति संगम के अंतर्गत हुए कार्यों व अनुभव साझा किए। बैठक बालिका शिक्षा व मातृशक्ति को नई दिशा देने में अत्यंत सफल रही।



## सिक्किम में विद्या भारती का आचार्य प्रशिक्षण—एनईपी क्रियान्वयन की प्रेरक मिसाल

## विद्या भारती सिक्किम

एनईपी को प्रभावी रूप से क्रियान्वित कर रही विद्या भारती: एससीईआरटी निदेशक

विद्या भारती की प्रान्तीय समिति विद्या भारती सिक्किम ने 12 से 19 दिसंबर तक प्रान्तीय आचार्य प्रशिक्षण वर्ग का आयोजन सरस्वती विद्या निकेतन, मालबासे-नामंफिंग, दक्षिण सिक्किम में किया।

कार्यक्रम में मुख्य अतिथि एससीईआरटी सिक्किम के निदेशक डॉ. रबिन छेत्री जी ने कहा कि विद्या भारती विद्यालय स्तर पर राष्ट्रीय शिक्षा नीति-2020 को प्रभावी ढंग से क्रियान्वित कर रही है।

भारतीय शिक्षा, भारत-केंद्रित दृष्टिकोण, मूल्यबोध आधारित, कौशलात्मक, ज्ञानात्मक, विद्यार्थी-केंद्रित, भारतीय ज्ञान परंपरा एवं आनंददायी शिक्षा जैसे विषय पहले से ही विद्या भारती द्वारा देशभर में क्रियान्वित किए जा रहे थे, जिन्हें अब राष्ट्रीय शिक्षा नीति में समाहित किया गया है। उन्होंने कहा कि सभी के संयुक्त प्रयास से ही राष्ट्रीय शिक्षा नीति का वास्तविक क्रियान्वयन आचार्य, विद्यार्थी एवं कक्षा-कक्ष तक सुनिश्चित किया जा सकता है। विद्या भारती सिक्किम द्वारा शिक्षा क्षेत्र में सिक्किम एवं दार्जिलिंग क्षेत्र में किए जा रहे सतत प्रयास प्रशंसनीय एवं अनुकरणीय हैं।



प्रशिक्षण में सिक्किम एवं दार्जिलिंग क्षेत्र के 30 आचार्यों ने सहभागिता की। प्रशिक्षण में शिक्षा विभाग, सिक्किम सरकार, एससीईआरटी, सिक्किम विश्वविद्यालय और राष्ट्रीय स्वयंसेवक संघ से आए वरिष्ठ वक्ताओं ने विभिन्न विषयों पर मार्गदर्शन किया।

इस अवसर पर विद्या भारती के संगठनात्मक पक्ष, कार्य पद्धति, लक्ष्य, राष्ट्रीय स्वयंसेवक संघ के शताब्दी वर्ष के उपलक्ष्य में पंच परिवर्तन, गुणवत्तापूर्ण एवं संस्कारयुक्त शिक्षा, आध्यात्मिकता, देशभक्ति तथा कार्यकर्ता निर्माण जैसे विषयों पर भी चर्चा की गई।





## 25 वर्ष की सेवा को नमन, मेधावी छात्रों का सम्मान: अरुणाचल शिक्षा विकास समिति

विद्या भारती अरुणाचल प्रदेश



नाहरलगुना। अरुणाचल शिक्षा विकास समिति ने बोटानी विद्या निकेतन, पाचिन में आचार्य गौरव सम्मान एवं छात्र सम्मान समारोह आयोजित किया।

समारोह में अरुणाचल शिक्षा विकास समिति से संबद्ध विद्यालयों के मेधावी विद्यार्थियों को राज्य बोर्ड एवं सीबीएसई परीक्षा में उत्कृष्ट स्थान प्राप्त करने पर प्रमाण-पत्र, स्मृति चिन्ह और नगद पुरस्कार प्रदान कर सम्मानित किया गया। इसके साथ ही समिति ने 25 वर्ष से अधिक का समर्पित सेवाकाल पूर्ण करने वाले आचार्यों, प्राचार्यों एवं छात्रावास अधीक्षकों को विशेष सम्मान से अलंकृत किया। कार्यक्रम के दौरान गुरु तेग बहादुर जी को 350वें बलिदान दिवस पर भावपूर्ण श्रद्धांजलि अर्पित की गई।

कार्यक्रम में मुख्य अतिथि अखिल भारतीय संगठन मंत्री श्री गोविंद चंद्र महंत जी ने सभी पुरस्कृत विद्यार्थियों और आचार्यों को बधाई देते हुए कहा कि अरुणाचल शिक्षा विकास समिति प्रदेश में मूल्य आधारित शिक्षा को सशक्त बनाने में महत्वपूर्ण भूमिका निभा रही है।



## नवाचार की उड़ान: IoT स्मार्ट एग्रीकल्चर मॉडल्स से छात्रों ने दिखाया भविष्य

विद्या भारती असम



सिलचर। नेशनल इंस्टीट्यूट ऑफ टेक्नोलॉजी (NIIT), सिलचर ने टेक्निवेशन समिट प्रोग्राम विद्या भारती सरस्वती विद्या निकेतन, मालूग्राम स्कूल में आयोजित किया।

कार्यक्रम में आईओटी स्मार्ट एग्रीकल्चर – खेती को टेक्नोलॉजी से जोड़ना विषय पर नवी और 10वीं कक्षा के छात्रों ने अपने मॉडल प्रस्तुत किए।

प्रस्तुत परियोजना की थीम “IoT स्मार्ट एग्रीकल्चर – कृषि को तकनीक से जोड़ना” रही, जिसके माध्यम से विद्यार्थियों ने नवाचार, तकनीकी दक्षता और कृषि क्षेत्र में आधुनिक समाधान प्रस्तुत किए।







## 500 पूर्व छात्रों का महा-संगम: श्री विद्यारण्य आवास विद्यालयम् में भव्य पूर्व छात्र सम्मेलन

विद्या भारती तेलंगाना

श्री विद्यारण्य आवास विद्यालयम्, श्री शारदाधामम् में भव्य पूर्व छात्र सम्मेलन आयोजित हुआ, जिसमें 1500 पूर्व छात्र एवं 100 पूर्व आचार्यों की सहभागिता रही। कार्यक्रम की अध्यक्षता पूर्व विद्यार्थी परिषद के राज्य संयोजक श्री बोड्डू श्रीनिवास जी ने की तथा समाज व संस्था हित में एकजुट रहने का आह्वान किया। आईपीएस अधिकारी एवं पूर्व छात्र श्री रवुला गिरिधर जी ने शिशु मंदिर की मूल्याधारित शिक्षा को जिम्मेदार नागरिक निर्माण का आधार बताया।

माननीय उच्च न्यायालय की न्यायाधीश श्रीमती माधवी देवी ने मूल्यों एवं मानवता के महत्व पर प्रकाश डाला। विद्या भारती, दक्षिण मध्य क्षेत्र के सचिव श्री आयचितुला लक्ष्मण राव जी ने पूर्व छात्रों की उपलब्धियों की सराहना करते हुए उन्हें सामाजिक परिवर्तन का माध्यम बताया।

इस अवसर पर आजीवन सेवा हेतु श्री के. वी. सत्यनारायण गरु का सम्मान किया गया। सम्मेलन प्रेरणा व नवसंकल्प के साथ सफलतापूर्वक संपन्न हुआ।



## राजगढ़ में विद्या भारती महामंत्री का प्रवास: शिक्षा व्यवस्था से विजन तक का मार्गदर्शन

विद्या भारती मध्य प्रदेश

विद्या भारती के अखिल भारतीय महामंत्री श्री देशराज जी शर्मा ने सरस्वती विद्या मंदिर, डॉ. हेडगेवार कॉलोनी, राजगढ़, मध्य प्रदेश में एक दिवसीय प्रवास के दौरान परीक्षा पद्धति एवं कार्यप्रणाली का अवलोकन किया और प्रतिभावान छात्रों के साथ प्रेरक चर्चा की। इसके साथ ही आवासीय विद्यालय निर्माण कार्य का निरीक्षण, आचार्य परिवार एवं प्रबंध समिति के साथ संवाद और संस्कार केंद्र का अवलोकन भी किया। इस दौरान माननीय देशराज जी शर्मा ने कहा कि व्यक्ति से व्यवस्था एवं व्यवस्था से विजन की ओर बढ़ना चाहिए। आवासीय विद्यालय का निर्माण दान में प्राप्त 12 बीघा जमीन पर लगभग 50 करोड़ रुपये की लागत से किया जा रहा है।



इस अवसर पर प्रादेशिक सचिव डॉ. शिरोमणि दुबे, प्रांतीय सह सचिव श्री चंद्रकांत त्रिपाठी, प्रांत प्रमुख डॉ. रामकुमार भावसार, विभाग समन्वयक श्री गुरुचरण गौड़ आदि उपस्थित रहे।







# देवपुत्र बाल महोत्सव में बच्चों की रचनात्मकता का उत्सव, 553 से अधिक विद्यार्थियों की सहभागिता

विद्या भारती मध्य भारत

मध्य भारत | सरस्वती विद्यापीठ आवासीय विद्यालय, फतेहपुर रोड, शिवपुरी में देवपुत्र बाल मासिक पत्रिका के तत्वावधान में देवपुत्र बाल महोत्सव 2025-26 का आयोजन किया गया। इस अवसर पर कविता पाठ, कहानी वाचन, तात्कालिक भाषण, चित्रकला एवं निबंध लेखन जैसी सृजनात्मक प्रतियोगिताओं में 553 से अधिक छात्रों ने उत्साहपूर्वक भाग लिया। कार्यक्रम में मुख्य अतिथि श्री अमन सिंह राठौड़ पुलिस अधीक्षक, शिवपुरी, मुख्य वक्ता श्री निखिलेश माहेश्वरी जी संगठन मंत्री, विद्या भारती मध्य भारत प्रांत एवं अध्यक्ष डॉ. पवन कुमार श्रीवास्तव ने बच्चों को अनुशासन, संस्कार और राष्ट्रभाव का संदेश दिया। इसके साथ ही कवि सम्मेलन ने आयोजन को विशेष गरिमा प्रदान की।



## अंडमान-निकोबार में पूर्व विद्यार्थी परिषद की प्रांतीय बैठक

विद्या भारती पूर्व क्षेत्र (सिक्किम, उत्तर बंग, दक्षिण बंग, ओडिशा एवं अंडमान-निकोबार) के अंतर्गत अंडमान-निकोबार में प्रांत की "पूर्व विद्यार्थी परिषद" की बैठक आयोजित की गई।

बैठक में पूर्व क्षेत्र के संगठन मंत्री डॉ. आनंद राव जी, सह संगठन मंत्री श्री पार्थ घोष जी और प्रांत के मंत्री विशेष रूप से उपस्थित रहे।



विद्या भारती सिक्किम

## मातृशक्ति के सशक्तिकरण का मंच बना 'सप्तशक्ति संगम'

विद्या भारती सिक्किम द्वारा सरस्वती संस्कार केंद्र, उत्तरे (पश्चिम सिक्किम) में सप्तशक्ति संगम का सफल आयोजन किया गया। मुख्य अतिथि सुश्री रिक्की लामु लेप्चा ने मातृशक्ति के शिक्षा, संस्कार व सशक्तिकरण में योगदान पर बल दिया।



विद्या भारती सिक्किम

मुख्य वक्ता सुश्री पवित्रा दाहाल ने सप्तशक्ति संगम की अवधारणा व पंच परिवर्तन पर प्रकाश डाला। कार्यक्रम में चार माताओं को सम्मानित किया गया। लगभग 72 लोगों की सहभागिता के साथ आयोजन प्रेरणादायी रहा।







# राष्ट्रीय गणित दिवस | श्रीनिवास रामानुजन जयंती

विद्या भारती के विभिन्न विद्यालयों में श्रीनिवास रामानुजन जी की जयंती के अवसर पर गणित मेले का आयोजन

विद्या भारती



जगत्पराय में ही हिन्दु के ज्ञान का विकास हो जाता है : रविंद्र कन्हरी



## विद्या भारती विद्यालयों में जयंती समारोह व तुलसी पूजन दिवस

विद्या भारती के विद्यालयों में महामना पं. मदन मोहन मालवीय जी एवं भारत रत्न अटल बिहारी वाजपेयी जी की जयंती श्रद्धा व गरिमा के साथ मनाई गई। साथ ही तुलसी पूजन दिवस के अवसर पर विद्यार्थियों ने भारतीय संस्कृति, पर्यावरण संरक्षण और नैतिक मूल्यों का महत्व जाना।

विद्या भारती







## उपलब्धियां

### निशु ने SGFI कुश्ती में जीता कांस्य, खेलो इंडिया के लिए भी चयन

शिक्षा भारती वरिष्ठ माध्यमिक विद्यालय गोहाना रोड रोहतक की विद्यार्थी निशु ने एसजीएफआई में कुश्ती में कांस्य पदक प्राप्त किया। निशु का खेलो इंडिया में भी चयन हो गया है।



### अखिल नेगी ने अंडर-14 दौड़ में दोनों स्पर्धाओं में जीता प्रथम स्थान



सरस्वती विद्या मंदिर इंटर कॉलेज सेक्टर-02, भेल रानीपुर (हरिद्वार) के कक्षा 9 के छात्र अखिल नेगी ने अंडर-14 वर्ग में 100 मीटर और 600 मीटर दौड़ में प्रथम स्थान प्राप्त किया। इस उपलब्धि के लिए अखिल को रोशनाबाद स्टेडियम में आयोजित समारोह में ट्रैकसूट, मेडल, प्रमाण-पत्र और ₹600 रुपये की पुरस्कार राशि प्रदान कर सम्मानित किया गया।

### पूर्व छात्र डॉ. योगेश सिंह द्वारा AICTE चेयरमैन का पदभार ग्रहण करने पर हर्ष

SMB गीता स्कूल, कुरुक्षेत्र के प्रतिष्ठित पूर्व छात्र एवं दिल्ली विश्वविद्यालय के माननीय कुलपति डॉ. योगेश सिंह ने अखिल भारतीय तकनीकी शिक्षा परिषद (AICTE) के अध्यक्ष का अतिरिक्त दायित्व ग्रहण किया। उनके दूरदर्शी नेतृत्व में तकनीकी एवं उच्च शिक्षा को नई दिशा मिलने का पूर्ण विश्वास है।



## विद्या भारती अखिल भारतीय शिक्षा संस्थान

प्रज्ञा सदन -जी.एल.टी. सरस्वती बाल मंदिर परिसर, नेहरू नगर, महात्मा गांधी मार्ग, नई दिल्ली - 110065



@VidyaBharatiIN

[www.vidyabharti.net](http://www.vidyabharti.net) | [www.vidyabharatisamvad.com](http://www.vidyabharatisamvad.com)

Email : [vbabss@yahoo.com](mailto:vbabss@yahoo.com) | [vbsamvad@gmail.com](mailto:vbsamvad@gmail.com)

Contact Us : 91 - 11 - 29840013,

29840126, 20886126